

සිංහලයේ^P චචන වෙන් කිරීම

ශ්‍රී ලංකා සංස්කෘතිකවරුන්ගේ සංගමය
41, ඩබ්ලිව්.ඒ.ඩී.රාමනායක මාවත, කොළඹ 2.

සිංහලයේ වචන වෙත් කිරීම

ශ්‍රී ලංකා සංස්කාරකවරුන්ගේ සංගමය විසින්
ප්‍රකාශයට පත් කරන ලදී.

ප්‍රථම මුද්‍රණය 1991 සැප්තැම්බර්
දෙවන මුද්‍රණය 1992 අගෝස්තු

සිංහලයේ වචන වෙන් කිරීම

ශ්‍රී ලංකා සංස්කෘතකවරුන්ගේ සංගමය
41, ඩබ්ලිව්. ඒ. ඩී. රාමනායක මාවත
කොළඹ 2.

ශ්‍රී ලංකා සංස්කෘතකවරුන්ගේ සංගමය

ISBN 955 - 9141 - 00 - 7

නිෂ්පාදන හා සංස්කරණ සහාය : රත්නසිරි අරංගල

මුද්‍රණය;

එස්. ස්වර්ණ ද සිල්වා

ශිලා ප්‍රින්ටින් වර්ක්ස්

305, ලියෝ මාවත

සිංහරාමුල්ල

කැලණිය.

පූර්විකා

සිංහලයේ වචන වෙන් කිරීම පිළිබඳ ගැටලුව මතු වන්නේ ආධුනික ලේඛකයන්ට හා පාසැල් ශිෂ්‍යයන්ට පමණක් නොවේ. ප්‍රවීණ ලේඛකයන්, ග්‍රන්ථ සංස්කාරකයන් සහ ප්‍රකාශකයන් ඇතුළු කාහටත් එය ගැටලුවක් වන්නේ මෙහිලා තර්කානුකූල වූත්, පිළිගත හැකි වූත් සම්මතයක් නොමැති නිසාය.

ශ්‍රී ලංකා සංස්කාරකවරුන්ගේ සංගමය විසින් මේ ප්‍රශ්නය සිංහල සාහිත්‍ය විෂයෙහි ප්‍රවීණයන් කීපදෙනෙකු වෙත ඉදිරිපත් කරනු ලැබූ කල්හී ඒ හැමදෙනාගේම අදහස වූයේ මෙම සංගමය ඉදිරිපත් වන්නේ නම් සිංහලයේ වචන වෙන් කිරීම සම්බන්ධයෙන් යම් සම්මතයක් ඇති කරලීමට සහයෝගය දක්වන බවය. මීට පෙරාතුවද මේ සම්බන්ධයෙන් වරින්වර කටයුතු කෙරුණ නමුත් ඒ ප්‍රයත්න අසාර්ථක වූයේ සිංහල ලේඛනය සම්බන්ධයෙන් හැම මතවාදයක්ම, හැම ගුරුකුලයක්ම ඒ සම්මතයට පිවිසවීමට ගනු ලැබූ අසාර්ථක ප්‍රයත්න නිසා බව ප්‍රකට කරුණකි. සම්මතය නම් හැම දෙයක්ම පිළිගැනීම නොව හැකි තාක් දුර යම් එක් ක්‍රමයක් අනුගමනය කිරීමට එකඟ වීමය.

මේ සම්මතය ඇති කරගනු ලැබුවේ මතු සඳහන් හවතුර කීප වතාවක් රැස් වී තර්කවිතර්ක ඉදිරිපත් කොට සාකච්ඡා කිරීමෙන් පසුවය.

මහාචාර්ය විමල් ජී. බලගල්ලේ මහතා
මහාචාර්ය ඒ. ඩී. සුරවීර මහතා
මහාචාර්ය ජේ. බී. දිසානායක මහතා
මහාචාර්ය කේ. එන්. ඩී. ධර්මදස මහතා
මහාචාර්ය පී. බී. මිහස්සුමුර මහතා
කේ. ජයතිලක මහතා
ආචාර්ය රත්න විජේතුංග මහතා
මහාචාර්ය ආරිය රාජකරුණා මහතා

ජී. එස්. බී. සේනානායක මහතා
 ගුණසේන ටිකාන මහතා
 මහාචාර්ය චන්ද්‍රසිරි පුත්ලියගුරු මහතා
 ආචාර්ය අනෝක ප්‍රේමරත්න මහතා
 කුලසේන පොත්සේකා මහතා
 රත්නීන් ධර්මකීර්ති මහතා
 කිත්සිරි නිමල් ශාන්ත මහතා
 හෙන්රි සමරනායක මහතා

ඇතැම් ලේඛකයන් යම් සම්මතයකට එළඹීමට මැලි වන්නේ තමන් විසින් එතෙක් අනුගමනය කරනු ලැබූ රචනා ක්‍රම සදහා ඔවුන් එම සම්මතයෙන් ගම්‍ය වේද යන සැකය ඇතිවය. එය එසේ නොවන බව අවධාරණය කළමනාය. දැන් කාගේත් පහසුව සඳහා සම්මතයක් සම්පාදනය වී ඇත්තේය. සිංහල භාෂාසාහිත්‍යයේ අභිවෘද්ධිය තකා කළ යුතු වන්නේ මින් මතුට මේ සම්මතයෙහි පිහිටීමයි.

පූර්වෝක්ත ආරාධිත හවතුන්ට අමතරව මේ කාර්යයේදී ශ්‍රී ලංකා ජාතික පුස්තකාල සේවා මණ්ඩලය දැක්වූ සහයෝගය බෙහෙවින් අගය කරනු වටී. මේ සම්මතය සම්පාදනය කිරීමට සහභාගි වූ විද්වත් පිරිසටත්, එය පිළිගනිමින් ඊට අත්සන් තැබූ හවතුන්ටත් ශ්‍රී ලංකා සංස්කාරකවරුන්ගේ සංගමයේ කෘතඥතාව හිමි වන්නේය.

මේ ලේඛනයට අත්සන් තබා ඇත්තේ 1991.07.12 දින පැවති සාකච්ඡා වාරයට සහභාගි වී එය අනුමත කළ හවතුන් කිහිප දෙනා පමණක් වුවත් තව විශාල පිරිසක් මීට අනුකූලතා දක්වන බව සඳහන් කරනු කැමැත්තෙනමු.

මහාචාර්ය ජී. ඩී. සුරවීර

1991. 09. 10

ශ්‍රී ලංකා සංස්කාරකවරුන්ගේ සංගමය
 41, ඩබ්ලිවු. ජී. ඩී රාමනායක මාවත
 කොළඹ 2.

සිංහලයේ වචන වෙන් කිරීම

සමාජයේ වෙනස් විමත් සමඟ භාෂාවද වෙනස් වේ. මේ අනුව සිංහලයේ ලේඛන සම්ප්‍රදාය හා ව්‍යාකරණ රීති ආදියද වෙනස් වන බව කැමැත්තෙන් හෝ අකැමැත්තෙන්හෝ පිළිගැනීමට සිදු වන්නේය. මේ වෙනස් විම භාෂාව භාවිත කරන ජනයාගේ පහසුව මෙන්ම අවශ්‍යතාද මුල් කර ගෙන සිද්ධ වන්නක් බැවින් වර්තමාන ලේඛන කටයුතුවලදී අතීත ව්‍යවහාර හා ව්‍යාකරණ රීති ආදිය කෙරෙහි පමණ ඉක්මවා එල්ල සිටීම අවශ්‍ය නොවන බව පෙනේ.

නාම, ක්‍රියා, නිපාත යනුවෙන් පද තුන් වර්ගයක් සිංහලයේ ඇති බව සැලකෙන නිසා ඒ එක් එක් පදය වෙන් කර ලිවීමට ඇතැම් අය පෙළඹෙන්න ඒ මගින් ගැටලු මතු වන අවස්ථාද ඇත. පද බෙදීම යන ව්‍යවහාරය පවා ඇතැම් විට ලේඛකයා අවුලට පත් කිරීමට හේතු විය හැකිය. එබැවින්, 'පද බෙදීම' යන සාම්ප්‍රදායික යෙදුම වෙනුවට සිංහලයේ වචන වෙන් කිරීම යන්න මෙහිදී භාවිත කරනු ලැබේ.

සිංහලයේ වචන වෙන් කිරීම පිළිබඳ සම්මතය

1. ප්‍රකෘති හා විභක්ති

(අ) -ගේ, -ගෙන්, -හට, -ට යන විභක්ති ප්‍රත්‍යය පෙර පදය සමඟ එක් කොට ලිවීම.

උද :- ඔහුගේ, මිනිසාගේ
 ඔවුන්ගේ, ගැහැනුන්ගෙන්
 පුරුෂයාහට, මිනිසාහට
 පුරුෂයාට, මිනිසාට.

- (ආ) කථා ව්‍යවහාරයේදී යෙදෙන -ව (අනුක්ත), -ලා (බහු
 වචන) විභක්ති ප්‍රත්‍යය පෙර පදය සමඟ එක් කොට ලිවීම.

උද :- මාව, ළමයාව
 අම්මලා, තාත්තලා.

- (ඇ) -වල් ප්‍රත්‍යය පෙර පදය සමඟ එක් කොට ලිවීම.

උද :- නගරවල, නගරවලට, නගරවලින්
 රටවල්, රටවල, රටවලට, රටවලින්
 ලන්ඩන්වල, ලන්ඩන්වලට, ලන්ඩන්වලින්.

- (ඈ) විසින්, කරා, කෙරෙන්, කෙරෙහි, වෙත, වෙතින් ආදී
 විභක්ති සුවික රූප පෙර පදයෙන් වෙන් කොට ලිවීම.

උද :- අප විසින්, මා කරා, කාන්තාවන් කෙරෙන්,
 මිනිසා කෙරෙහි,
 දරුවා වෙත, දෙමාපියන් වෙතින්.

එහෙත්

'මා' යන සර්වනාම පදය විභක්ති සුවකයකට පෙර 'ම'
 යනුවෙන් කෙටි වන කල්හි අපර පදය සමඟ එක් කොට
 ලිවිය යුතුය.

උද :- මවිසින්, මවෙත.

- (ඉ) සම්බන්ධාධාර අභිප්‍රයෝගි හා කාලාර්ථයෙහි යෙදෙන -දී
 -ලා යන රූප පෙර පදය සමඟ එක් කොට ලිවීම.

උද :- එකේදී, කරද්දී, ගෙදරදී,
 බැංකොක්හිදී, ලන්ඩන්වලදී,
 රැස්වීම්වලදී, ව්‍යවහාරයේදී,
 1956දී, 1991දී,
 ක්‍රීඩාවෙහිලා, මෙහිලා, සාහිත්‍යයෙහිලා.

- (ඊ) කරණ විභක්ති සුවක 'කරණකොටගෙන' යන්න තනි
 වචනයක් සේ ලිවීම.

2. සන්ධි

පද දෙකක් හෝ කිහිපයක් හෝ සන්ධි වන කල ඒ ගැම එක් කොට ලිවීම

උදා :— අද්දකීම (අත් - දකීම)

උපමාලංකාරය (උපමා - අලංකාරය)

ඔවුනොවුන් (ඔවුන් - ඔවුන්)

කලායතනය (කලා - ආයතනය)

ගමනාගමන (ගමන - ආගමන)

නයනාරොග්‍ය (නයන - ආරෝග්‍ය)

නිලුපුලැසි (නිල් - උපුල් - ඇසි)

බුන්සරණ (බුදු - සරණ)

යන්ත්‍රෝපකරණ (යන්ත්‍ර - උපකරණ)

3. සමාස

(අ) පද දෙකක් හෝ කිහිපයක් සමාස වන කල ඒ ගැම එක් කොට ලිවීම

උදා :— අත්පොත, අත්වැඩ, ඇස්ඉස්මස්ලේ,
උණුදියබඳුන, කළුසුද්දා, කිරිඅම්මා, කිරිබත්,
කෙටිකතාව, තුනපහ, දසසිල්, දුරකථනය,
නරදෙව්, නැගෙනහිර, පෙරවදන, පොත්ගුල
බඹදත්, බිම්බෝම්බය, මල්හිනාව, මහතෙර,
මැටිබඳුන, රජපිරිස්, විශ්වවිද්‍යාලය,
ශිලාලේඛන සතුරුබල, සොරබිය, හොඳහිත.

(ආ) රකාරාංශයක් සහිත අකුරකින් ආරම්භ වන පදයකට පූර්වයෙන් සංස්කෘත පදයක් යෙදීමෙන් සෑදෙන සමාසය එක් කොට ලිවීම

උදා :— අභාවප්‍රාප්ත, කාලක්‍රියා, ග්‍රන්ථප්‍රකාශකයා,
ජනප්‍රිය, ධර්මප්‍රදීපිකාව, නීතිප්‍රකාර,

ප්‍රයෝජ්‍යක්‍රියාව, මිලින්දප්‍රශ්නය, මූලද්‍රව්‍ය,
ලෝකප්‍රවාන්ති, සූර්යග්‍රහණය.

- (ඇ) විශේෂණ සමාස වශයෙන් සැලකෙන වචනවල විශේෂ-
ණය හා විශේෂ්‍යය එක් කොට හෝ වෙන් කොට ලිවීම

උදා :— රතුමල ; රතු මල
උණුවතුර ; උණු වතුර
නිල්මානෙල් ; නිල් මානෙල්.

- (ඈ) සමාසය අතිශයින් දීර්ඝ වන කල්හි එය සුදුසු පරිදි වෙන්
කොට ලිවීම

උදා :— නිලෝගුරු බුදුරජාණන් වහන්සේ.

4. ලිංග

ලිංගාර්ථ සුවක -දෙන, -රාල ආදී රූප එක් කොට ලිවීම

උදා :— එළදෙන, කොට්දෙන,
ගමරාල, නැකැත්රාල, වෙදරාල,
නෝනාමහත්මයා, වෙදමහත්මයා,
නයිහාමි, රාලහාමි, වෙදහාමිනේ,
සිංහධේනුව,
රජබිසව.

5. සංඥානාම

- (අ) මහතා, මහත්මයා, මහත්මිය, මෙමණවිය, රාලහාමි,
අප්පුහාමි ආදිය පුද්ගලනාම සමඟ යෙදෙන ඊට වෙන්
කොට ලිවීම

උදා :— ගුණතිලක මහත්මයා, පෙරේරා මහත්මිය,
ගුණවතී මෙමණවිය, කිරිඳිගොඩ රාලහාමි,
සීමොන් අප්පුහාමි.

- (ආ) පද කීපයක් එක් වී සෑදෙන සංඥානාම එක් කොට ලිවීම

උදා :— දබ්බගුණවර්ධන, කිරිඳිගොඩ,
ගලෙන්බිඳුණුවැව, නුවරඑළිය,
පොල්ගහවෙල.

6. සර්වතාම

- (අ) තෙමේ, තෙමේ, තොමෝ, තුමු යන පද පෙර පදයෙන් වෙන් කොට ලිවීම

උදා :— හේ තෙමේ, ඔ තොමෝ, මෝ මොමෝ
සභා තොමෝ, මු තුමු.

- (ආ) සර්වතාමය රීට පරව යෙදෙන පදයක් සමඟ සංයෝග වන කල එක් කොට ලිවීම

උදා :— රිළුහ, එතෙම, එද, එනමුත්, එබැවින්,
එලෙස, එසේ, එහෙත්, එහෙයින්, කෙතෙක්,
කෙබඳු, කෙලෙස, කෙවත්, කෙසේ,
කොපමණ, මිළුහ, හෙතෙම.

- (ඇ) සර්වතාම දෙකක් සම්බන්ධ වී ඒකකාර්ථයක් කියවෙන කල්හි ඒ වචන එක් කොට ලිවීම

උදා :— අන්කිසි, කිසියම්, මොනයම්, යම්කිසි,
යම්කිසිවෙක්, වෙනයම්.

7. ගෞරවාර්ථ සුවක රූප

- (අ) තුමා, -තුමි, -වර ආදී රූප පෙර පදය සමඟ එක් කොට ලිවීම

උදා :— අධ්‍යක්ෂතුමා, ඇදුරුතුමා,
ධර්මපාලතුමා, රජතුමා,
ගුරුතුමි, සභාපතිතුමිය,
ගුරුවරයා, නගරාධිපතිවරිය.

- (ආ) දෑ, වහන්දෑ, වහන්සේ යන පද සන්ධි නොවූ හෝ සමාස නොවූ හෝ පදයකට පරව යෙදෙන විට පෙර පදය සමඟ එක් කොට ලිවීම

උදා :— උන්දෑ, හෙරණුන්දෑ, බිසවුන්දෑ,
උන්වහන්සේ, බිසවුන්වහන්සේ,
ස්වාමීන්වහන්සේ.

(ඇ) වහන්දෑ, වහන්සේ යන පද සන්ධි වූ හෝ සමාස වූ හෝ පදයකට පරව යෙදෙන විට වෙන් කොට ලිවීම

උදා :— බුදුරජාණන් වහන්සේ,
විහාරාධිපතීන් වහන්සේ,
ස්ථවිරපාදයාණන් වහන්සේ.

8. සංඛ්‍යාවාචි වචන

(අ) වන, වැනි වෙති ආදී රූප පෙර පදය සමඟ එක් කොට ලිවීම

උදා :— පළමුවන, පළමුවැන්නා, පළමුවෙනියා,
දෙවන, දෙවැන්නා, දෙවෙනියා,
දොළොස්වැන්නා, පසළොස්වෙනියා,
අනුනවවැන්නා.

(ආ) දෙන, දෙනා, යන රූප පෙර පදය සමඟ එක් කොට ලිවීම

උදා :— අසුහතරදෙනෙකුට, කීපදෙනෙක්, වික-
දෙනෙකු,
කිදෙනා, තුන්හතරදෙනා, දෙදෙන,
පස්දෙනා, බොහෝදෙනා, සැමදෙන,
සියලුදෙනා, සිවුදෙනා, ස්වල්පදෙනෙක්.

(ඇ) ඉහත (අ), (ආ) යටතේ දැක්වෙන පදවල සංඛ්‍යා ඉලක්කමෙන් යොදනු ලබන කල්හි ඊට පරව එන විහක්ති රූපය ඒ සංඛ්‍යාව හා එක් කොට ලිවීම

උදා :— 2කින්, 51කට, 8වැන්නා, 11වන, 12ක්,
94දෙනෙක්, 1991දී.

(ඈ) සංඛ්‍යාවාචි යුගල වචන එක් කොට ලිවීම

උදා :— අසුඅනු, තුන්හතරදෙනෙක්, දෙතුන්සියයක්,
දෙතුන්දෙනා.

(ඉ) සංඛ්‍යාවාචි පදයක් මුල් වී සෑදෙන සමාස තනි වචනයක් සේ සැලකීම

උදා :- අටපට්ටම්, අටමහල, තුන්සරණ, දෙමුහුන්, නවගුණ, පන්සිල්, විසිවැදෑරුම්, සතරඅපා, සතරදිසා, සතරවරම්, සිවුකොන.

(ඊ) සංඛ්‍යාවාචි පද කීපයක් වෙන් වශයෙන් විභක්ති ගන්තා කල්හි ඒ වචන වෙන් කොට ලිවීම.

උදා :- අසුවක් අනුවක්, සියක් හමාරක්, දහසකට දෙදහසකට, දහසකගේ දෙදහසකගේ.

(උ) සංඛ්‍යාවාචි වචන කීපයක් එකට යෙදී තනි වචනයක් වශයෙන් දිග වැඩි බව පෙනෙන කල්හි වචන දෙක බැගින් වෙන් කර ලිවීම

උදා :- දෙදහස් පන්සිය අනුහතරයි.
හැත්තෑදහස් නවසිය අසූඅටදෙනෙක්.

9. තද්ධිත

(අ) කම, -තා, -බව, -භාව යන භාවවාචි තද්ධිත, විශේෂණ-පද සමඟ යෙදෙන විට එක් කොට ලිවීම

උදා :- දක්ෂකම, දුප්පත්කම, නපුරුකම, දරිද්‍රතාව, නිශ්ශබ්දතාව, විශේෂතාව, කරුණාවන්තබව, ගරුසරුබව, නපුරුබව, කරුණාවන්තභාවය, ත්‍යාගශීලීභාවය.

(ආ) 'බව' යන පදය කෘදන්තයකට පරව යෙදෙන කල්හි වෙන් කොට ලිවීම

උදා :- කරන බව, කළ බව, සිතූ බව, සිතූ බව, සිතෙන බව.

(ඇ) නාමපද සහ විශේෂණපද සාධනයෙහි යෙදෙන තද්ධිත-ප්‍රත්‍යය පෙර පදය සමඟ එක් කොට ලිවීම

-කර	:	හිතකර, අනර්ථකර
-කරු	:	ගත්කරු, විනිසකරු
-කලු	:	කන්කලු, සිත්කලු
-කාමී	:	කලාකාමී, සාමකාමී

-කාර	:	කවිකොළකාරයා, කිරිකාරයා
-කාරි	:	රතුහැට්ටකාරි, ආඩම්බරකාරි
-කාරි	:	පිඩාකාරි, විනාශකාරි
-ගත	:	වේදිකාගත, සභාගත
-ගරුක	:	ගුණගරුක, සත්‍යගරුක
-ගාමී	:	ආකාශගාමී, ශිෂ්‍යගාමී
-ගුලු	:	බියගුලු
-ජනක	:	ත්‍රාසජනක, හාසාජනක
-නම	:	පැරණිනම, ශ්‍රේෂ්ඨනම
-තර	:	උත්තරිතර, වෘද්ධතර
-තුමා	:	අධ්‍යක්ෂතුමා, මන්ත්‍රිතුමා
-තුමී	:	ගුරුතුමී, මවුතුමී
-දයක	:	ගුණදයක, සුවදයක
-ධර	:	විනයධර, සාහිත්‍යධර
-ධාරි	:	උපාධිධාරි, සුත්‍රධාරි
-පත්	:	බියපත්, යහපත්
-පතා	:	දිනපතා, මාස්පතා
-පුර්වක	:	කෘතඥතාපුර්වක, ස්තූතිපුර්වක
-බද	:	ගම්බද, නගරබද
-බර	:	පෙම්බර, සෝබර
-මත්	:	බුද්ධිමත්, රුමත්
-මය	:	රජතමය, ස්වර්ණමය
-මුඛ	:	රන්මුඛ, රිදිමුඛ
-වත්	:	ගුණවත්, සිල්වත්
-වන්ත	:	කරුණාවන්ත, භාග්‍යවන්ත
-වර	:	ගුරුවරයා, පඩිවරයා
-වාදය	:	අලංකාරවාදය, සමාජවාදය
-වාදී	:	යථාර්ථවාදී, සමාජවාදී
-ශීලී	:	ත්‍යාගශීලී, සමාජශීලී
-සහගත	:	මෙමත්‍රිසහගත, ද්වේෂසහගත

10. කෘදන්ත

කෘදන්ත රූපයක් සමඟ යෙදෙන පූර්ව, විරි, විරූ, මනා, සුලු යන වචන පෙර පදය සමඟ එක් කොට ලිවීම

උදා :— අභූතපූර්ව, අදෘෂ්ටපූර්ව, නුදුටුවිරූ, නොකළවිරි,
නොඇසුවිරූ, කළමනා, සිතුවමනා,
කැබෙනසුලු, පුපුරාසුලු.

11. උපසර්ග

(අ) උපසර්ගය පසු පදය සමඟ එක් කොට ලිවීම

උදා :— අනුමණ්ඩලය. අතිමහත්, අවනම්බුව,
අවශේෂ,
උපඇමති, උපවිදුහල්පති, දුර්විපාක,
පිළිගැනීම, පුනර්ජීවනය, ප්‍රතිසංවිධානය.

(ආ) ස්ව-, ස්වයං- යන රූප පසු පදය සමඟ එක් කොට ලිවීම

උදා :— ස්වදේශීය, ස්වභාවය,
ස්වයංක්‍රිය, ස්වයංපෝෂණය,
ස්වයංලිඛිත.

12. නිපාත

(අ) තනිව යෙදී අර්ථයක් ප්‍රකාශ කරන නිපාත තනි පද සේ ලිවීම

උදා :— එහෙත්, කරා, තරම්, තාක්, තුරු, තෙක්,
දක්වා, පවා, පාසා, පාහේ, බඳු, ටිස, මුත්,
මෙක්, වඩා, වනාහි, වැඩි, වාගේ, වැනි, විනා,
සහ, සෙසින්, සේ, හා, හෙවත්.

- (ආ) ‘-හොත්’ නිපාතය පෙර පදය සමඟ එක් කොට ලිවීම
 උදා :— කරතහොත්, කළහොත්, කියතහොත්,
 ගියහොත්, නොහොත්, බලතොත්, යතොත්
- (ඇ) ‘නො’ නිපාතය පසු පදය සමඟ එක් කොට ලිවීම
 උදා :— නොකරන්නේය, නොකළ, නොගොස්;
 නොපනත්, නොපිළිගනී, නොමනා, නොමිනිස්,
 නොයයි, නොවන, නොවූ, නොහැකි, නොහොඳ.
- (ඈ) ‘ම’ නිපාතය පෙර පදය හා එක් කොට ලිවීම
 උදා :— අදම, අවස්ථාවේදීම, එකම, එසේම, කරත්ම,
 කොළඹටම, නගරයෙහිම, බලවත්ම,
 බොහෝම, මිනිසාගේම, ලොකුම.
- (ඉ) (i) සමුච්චයාර්ථයේ සහ ප්‍රශ්නාර්ථයේ ‘ද’, ‘දෝ’ යන
 නිපාත පෙර පදය සමඟ එක් කොට ලිවීම
 උදා :— අඹද පොල්ද, ඔහුද මමද,
 අපහසුද? එක්ද? යනවාද?
 කවදදෝ, ගියේදෝ.
- (ii) ‘ද’ නිපාතය පෙර පදය සමඟ සන්ධි වී ‘-ත්’
 යනුවෙන් යෙදෙන කල එක් කොටම ලිවීම
 උදා :— අම්මාත් තාත්තාත්, ඇයත් ඔහුත්,
 කිරිත් පැණිත්.
- (iii) ඉහත (i) ට සමාන ‘දැයි’ යෙදෙන තන්හිද පෙර
 පදය සමඟ එක් කොට ලිවීම
 උදා :— මට බඩගිනිදැයි අම්මා ඇසුවාය.
 මමම වේදැයි වදාළේක.
- (ඊ) වාක්‍යාවසානයේ ය, යි, හ, සේක; දෑය යන නිපාත පෙර
 පදය සමඟ එක් කොට ලිවීම
 උදා :— කළාහුය, ගියේය, යන්නේය, යන්නෝය,
 පමණයි, බඩගිනියි, හොඳයි,
 කළාහ, ගියහ, බැලූහ, සිටියහ,
 දන්වූසේක, වදාළසේක,
 ගියදෑය, වදාළදෑය.

(උ) උද්ධාතපාය සහිත යෙදුම්වලදී යි, යයි, යැයි නිපාත වෙන් කර ලිවීම

උදා :— “මිනිසා ගෙදර” යි ඔහු කීවේය.
“බොරු නොකියනු” යයි ගුරුතුමා පැවසුවේය.

(ඌ) උද්ධාත රහිතව අන්තර්වාක්‍යයකට පසුව ‘යි’ යෙදෙන කල්හි එය පෙර පදය සමඟ එක් කොට ලිවීම.

උදා :— කළහයි, ගියේයයි, බැලූහයි, වශයෙනැයි.

13. ආබන්ධන

(අ) ‘ව’ වීමේ ධාතුව හා සම්බන්ධ වචන

(i) සංචාතව කියවෙන කෘදන්ත ‘ව’ කාරය පෙර පදය සමඟ එක් කොට ලිවීම

උදා :— අනුව, ගුරුවරයෙකුව, නොවෙනස්ව, පැහැදිලිව, පිළිබඳව, මහත්ව, වෙන්ව, සතුටුව.

(ii) වන, වන්නේය, වී, වුණු, වූ, වූයේය, වූහ, වීම ආදී අනික් සෑම තන්හිදීම වෙන් කොට ලිවීම

උදා :— සංවර්ධනය වන, නිදහස් වන්නේය,
ප්‍රමාද වී, අමතක වුණා, ආරම්භ වූ,
අභාවප්‍රාප්ත වූයේය, ව්‍යාප්ත වීම.

(iii) ‘වීම’ යනු සමාසයක අපර පදය ලෙස යෙදෙන කල්හි එය පෙර පදය සමඟ එක් කොට ලිවීම

උදා :— පත්වීම (නිද : ගුරු පත්වීම 500ක්.....)
සිදුවීම (නිද : මෙබඳු සිදුවීමක් මින් පෙර.....)

(iv) ප්‍රයෝජ්‍ය ‘ව’ ප්‍රත්‍යය සහිත ධාතුවලින් සෑදෙන පද තනි වචන සේ ලිවීම

උදා :— කරව : කරවන, කරවයි, කරවා,
කරවීම, කරවූ,
දක්වා : දක්වයි, දක්වා, දක්වීම,
දක්වුණු, දක්වූ, දක්වෙයි,

පෙන්ව : පෙන්වන, පෙන්වයි,
පෙන්වා, පෙන්වීම, පෙන්වූ,
මෙහෙයව : මෙහෙයවන, මෙහෙයවයි,
මෙහෙයවා, මෙහෙයවීම,
මෙහෙයවූ,
වළක්ව : වළක්වන, වළක්වයි,
වළක්වා, වැළැක්වීම,
වැළැක්වූ.
හඳුන්ව : හඳුන්වන, හඳුන්වයි,
හඳුන්වා, හැඳින්වීම,
හැඳින්වූ.

(40) 'කර' කිරීමේ ධාතුව සමඟ සම්බන්ධ වන වචන වෙන් කොට ලිවීම

උදා :— ගමන් කරනවා, ගමන් කොට, පිරිසිදු කරවීම, වෙනස් කළ, වෙන් කර, සිදු කෙළේය.

එහෙත්

(i) 'කරුණාකර' යන්න තනි වචනයක් සේ ලිවිය යුතුය.

(ii) '-කරණය' යන්න වෙනත් පදයක් සමඟ එකට යෙදී ඒකකාර්ථයක් දෙන කල්හි තනි වචනයක් සේ ලිවිය යුතුය.

උදා :— කළමණාකරණය, ග්‍රන්ථකරණය, නාගරීකරණය, සාහිත්‍යකරණය.

(41) 'ලබ' ලැබීමේ ධාතුව සහිත වචන වෙන් කොට ලිවීම

උදා :— කරනු ලබයි, කරනු ලැබේ, පසසනු ලැබීම පින් ලැබීම, මුදල් ලැබීම, යවන ලදී.

(අ) 'ගන්' ගැනීමේ ධාතුව සමඟ යෙදෙන වචන

(i) 'ගන්' ධාතුව ගැනීමේ අර්ථයෙන් යෙදෙන කල්හි වෙන් කොට ලිවීම

උදා :— පොත් ගත්තා, මුදල් ගත්තේය, වාහනයක් ගැනීම.

(ii) 'ගන්' ධාතුව උපකාරක ක්‍රියාවක් වශයෙන් යෙදෙන විට පෙර පදයට එක් කොට ලිවීම

උදා :— ඉදගත්තා, උකහාගැනීම, දැනගන්නවා, නාගන්නවා, නිදගන්නවා, බලාගන්නවා.

14. මිශ්‍ර ක්‍රියා

මිශ්‍ර ක්‍රියා අර්ථයෙහි යෙදෙන ද්විත්ව ක්‍රියා රූප එකට ලිවීම

උදා :— අඹරඅඹරා, ඇදඇද, කකා, කවකවා, කියකියා, නටවනටවා, පෙන්වපෙන්වා, පොවපොවා.

15. ප්‍රතිධ්වනි සමාස සහ යුගල වචන

ප්‍රතිධ්වනි සමාස සහ යුගල වචන වෙන් කොට ලිවීම

උදා :— අඩු පාඩු, අඩුම කුඩුම, අඩා දොඩා, අඩු බඩු, අත්තා මුත්තා, අහන බලන, ඇඬි හොඳඬි, ඇසු දුටු, ඇහුම් බැලුම්, උයන පිහන, ඔස්පු තිරස්පු, කඬි කතන්දර, කවන පොවන, කැපු කෙටු, කුල මල, කුලී මලී, ගරු සරු, තාන්ත මාන්ත, දුවන පනින, දුව පැන, බලා කියා, බහිත් බස්, ලට්ට ලොට්ට, සිතා මතා, සිතු පැතු.



මෙම සම්මතය සඳහා අත්සන් තැබූ හවතුන්ගේ නාම
ලේඛනය

මහාචාර්ය ඒ. ඩී. සුරවීර
මහාචාර්ය විමල ජී. බලගල්ල
මහාචාර්ය පී. බී. මිහස්කුඹුර
මහාචාර්ය කේ. එන්. ඩී. ධර්මසේන
මහාචාර්ය ජේ. බී. දිසානායක
මහාචාර්ය මැන්දිස් රෝහණදිසානායක
මහාචාර්ය ආරිය රාජකරුණා
ජී. එස්. බී. සේනානායක මහතා
කේ. ජයතිලක මහතා
මොනිකා රුවන්පතිරණ මහත්මිය
එච්. එම්. මොරටුවගම මහතා
සරත් විජේසූරිය මහතා
ගුණසේන විතාන මහතා
බොබි ජී. බොනේස් මහතා
ආචාර්ය පියසීලි විජේමාන මහත්මිය
සුමන දිසානායක මහතා
නිමල් ආරියවංශ පෙරේරා මහතා
ආරියදස විරමන් මහතා
මහාචාර්ය වන්දිසිරි පල්ලියගුරු
ජයන්ත විමලසේන මහතා
ආචාර්ය රත්න විජේතුංග
ඇස්. ගොඩගේ මහතා
මුදියන්සේ දිසානායක මහතා

උපාලි අමරසිරි මහතා
 කේ. බී. ඒ. එඩ්මන්ඩ් මහතා
 ලක්ෂ්මන් කහට්ටිය මහතා
 ලීලා ගුණසේකර මහතා
 කිත්සිරි කාරියප්පෙරුම මහතා
 හෙන්රි සමරනායක මහතා
 රිච්ට් කොරයා මහත්මිය
 අධිනිතිඥ ඩබ්ලිව්. ඒ. අබේසිංහ මහතා
 මහාචාර්ය සුනිල ආරියරත්න
 ගුණදස අමරසේකර මහතා
 ප්‍රණීත් අභයසුන්දර මහතා
 ඇස්. ජී. සමරසිංහ මහතා
 ඩී. එස්. මෙන්තානන්ද මහතා
 ආචාර්ය උදය මල්ලචාරච්චි
 ආචාර්ය අශෝක ප්‍රේමරත්න

ශ්‍රී ලංකා සංස්කෘතවරුන්ගේ සංගමය

නිලධාරී මණ්ඩලය

සභාපති : මහාචාර්ය ඩී. ඩී. සුරවිර

ලේකම්/භාණ්ඩාගාරික : හෙන්රි සමරනායක

විධායක සභාව : කේ. ජයතිලක

ගුණසේන විතාන

ආචාර්ය උදය මල්ලවාරච්චි

ඇස්. ජී. සමරසිංහ

ජයන්ත අල්විස්

ගමගේ සුමනසේකර

ඩී. ඇස්. මෙන්කානන්ද

පියවතී ජයසූරිය

එච්. ඇන්. පිරිස්

12/50

ISBN 955 - 9141 - 00 - 7

ශ්‍රී ලංකා සංස්කෘතික චරිතයේ සංගමය